

17 मोबाईल, 6 चार्जर और 2 ईयर फोन जब्त

जयपुर। ट्रांसपोर्ट नगर थाना पुलिस ने कार्वाई करते हुए सेटी कॉलोनी स्थित बाल सम्प्रेषण (सुधार) गृह में तलाशी अभियान चलाया। जहां पुलिस टीम ने सम्प्रेषण गृह से 17 मोबाईल फोन, 6 मोबाइल चार्जर और 2 ईयर फोन को जब्त किया है। जानकारी के अनुसार पुलिस को बाल सुधार गृह में लगातार किशोरों की ओर से मोबाइल उपयोग करने की शिकायतें मिल रही थीं जिस पर उच्चाधिकारियों के निर्देश में औचक तलाशी ली गई।

जयपुर पुलिस कमिश्नर बीजू जाँज जोसफ ने बताया कि ट्रांसपोर्ट नगर थाना इलाके में स्थित बाल सम्प्रेषण गृह में विधि से संचर्षरत बाल अपचारियों को निरुद्ध किया जाता है तथा बाल अपचारियों को सुधार के प्रयास किये जाते है। वहीं बाल सुधार गृह मे बालको द्वारा लगातार मोबाईल फोन का उपयोग करने की लगातार शिकायतें मिल रही थी । अतिरिक्त जाप्ता उपलब्ध करा कर गोपनीय रीति से एचएचएमडी एवं डीएसएमडी तथा अन्य उपकरणों की सहायता लेकर योजनावद्ध तरीके से अलग-अलग टीम का गठन बाल सम्प्रेषण गृह में तलाशी ली गयी। जिसमें अलग-अलग कंपनियों के 17 मोबाईल फोन व 06 मोबाइल चार्जर व 02 ईयर फोन मिले। जिनको जब्त कर मोबाइल का विश्लेषण एवं जांच की।

भारतीय सेना की जासूसी करने वाला आई.एस.आई. का जासूस गिरफ्तार

जयपुर । राजस्थान की सीआईडी इंटेलिजेंस ने एक बड़ी कार्रवाई में जैसलमेर से एक जासूस हनीफ खान को गिरफ्तार किया है। यह व्यक्ति पैसों के लालच में पाकिस्तानी खुफिया एजेंसी आईएसआई के लिए भारतीय सेना से जुड़ी गोपनीय सूचनाएं भेज रहा था।

पुलिस महानिरीक्षक सीआईडी (सुरक्षा) डॉ. विष्णुकान्त ने बताया कि सीआईडी इंटेलिजेंस राजस्थान की टीम राज्य में जासूसी गतिविधियों पर लगातार नजर रख रही थी। इसी दौरान उन्हें हनीफ खान (47) निवासी बासनपैर जुनी थाना सदर हाल बाहेल थाना पीटीएम मोहनगढ़ जैसलमेर की गतिविधियाँ सदिध लगनीं। जांच में सामने आया कि वह सोशल मीडिया के जरिए लगातार पाकिस्तानी खुफिया एजेंसी के संपर्क में था। आरोपित हनीफ खान भारत-पाक अंतरराष्ट्रीय सीमा के पास बहला गांव का रहने वाला है। जिससे उसका सीमावर्ती क्षेत्रों

अंतरराज्यीय साइबर ठगी गिरोह के चार आरोपी गिरफ्तार

जयपुर । पुलिस मुख्यालय की साइबर सेल ने बड़ी कार्रवाई करते हुए एक ऐसे अंतरराज्यीय गिरोह का भंडाफोड़ किया है, जो पूरे देश में लोगों को ऑनलाइन ठगी का शिकार बना रहा था। इस गिरोह के चार सदस्यों को जयपुर के एक होटल से गिरफ्तार किया गया है। पुलिस ने उनके पास से 6 मोबाइल, 5 बैंक पासबुक, 6 चेकबुक, 12 एटीएम, 19 सिम कार्ड, आधार कार्ड, पैन कार्ड और एक क्रेटा कार सहित मादक पदार्थ भी जब्त किया है।

यह कार्रवाई साइबर क्राइम के उप महानिरीक्षक पुलिस विकास शर्मा एवं एसपी शांतनु कुमार सिंह के निर्देश पर की गई। पीएचएन्यू साइबर सेल के कांस्टेबल सचिवदानंद शर्मा को सूचना मिली थी कि जयपुर के गोविंदपुर में स्थित "होटल लेजेंड" के एक कमरे में कुछ लोग संगठित होकर साइबर ठगी का रैकेट चला रहे हैं। ये लोग व्हाट्सएप और टेलीग्राम के जरिए आम लोगों से

जयपुर। डॉ. राधाकृष्णन शिक्षा संकुल, जयपुर में आज शिक्षा विभाग के महत्वपूर्ण विषयों की प्रगति की समीक्षा हेतु एक उच्च स्तरीय बैठक आयोजित की गई। बैठक की अध्यक्षता शासन सचिव, शिक्षा विभाग कृष्ण कुणाल ने की। बैठक में एफएलएन (फाउंडेशनल लिटरेसी एंड न्यूमैरेसी) के तहत आगामी माह में दीक्षा

दीक्षा मॉड्यूल जल्द होगा लॉन्च, शिक्षा की गुणवत्ता और मॉनिटरिंग पर विशेष जोर

मॉड्यूल के लॉन्च की घोषणा की गई। कुणाल ने बताया कि मॉड्यूल का उद्देश्य शिक्षकों को डिजिटल प्रशिक्षण देना और शिक्षा की गुणवत्ता में सुधार लाना है। उन्होंने मुख्यमंत्री शिक्षित राजस्थान अभियान की समीक्षा करते हुए कहा कि शैक्षणिक गतिविधियों की गुणवत्ता सुनिश्चित करने हेतु सभी स्तरों पर समयबद्ध लक्ष्य निर्धारित किए जाएंगे तथा उनकी नियमित समीक्षा की जाएगी। कुणाल ने यह भी बताया कि कक्षा 3 से 8 तक के विद्यार्थियों के लिए गणित, हिन्दी एवं अंग्रेजी की कार्यपुस्तिकाएं राज्य के



डॉ. राधाकृष्णन शिक्षा संकुल, जयपुर में शिक्षा विभाग के महत्वपूर्ण विषयों की प्रगति की समीक्षा हेतु एक उच्च स्तरीय बैठक आयोजित की ।

सभी विद्यालयों में वितरित की जा चुकी है। शिक्षक प्रशिक्षण, डिजिटल सामग्री को उपलब्धता और विद्यार्थियों की सीखने की प्रगति पर निरंतर निगरानी रखने के लिए प्रभावी तंत्र विकसित करने के निर्देश भी दिए गए। उन्होंने जोर देते हुए कहा कि प्रखर 2.0 अभियान की सफलता के लिए अभिभावकों की भागीदारी अत्यंत

आवश्यक है। उन्होंने विद्यालयों में ऐसे आयोजन करने की बात कही, जिससे अभिभावक शिक्षकों और विद्यालयों से सक्रिय रूप से जुड़ सकें और अपने बच्चों की प्रगति से अवगत हो सकें। बैठक में शिक्षा विभाग की विभिन्न संस्थाओं जैसे आरएससीईआरटी, एनसीईआरटी, एनआईसी, वीएसके और वाघवानी

फाउंडेशन के प्रतिनिधियों के साथ राज्य परियोजना निदेशक एवं आयुक्त अनुपमा जोरवाल, निदेशक प्रारंभिक एवं माध्यमिक शिक्षा सीताराम जाट, अतिरिक्त राज्य परियोजना निदेशक सीमा शर्मा एवं अशोक कुमार मीणा सहित अन्य वरिष्ठ अधिकारी उपस्थित रहे।

प्रतीक झाझड़िया के खिलाफ भ्रष्टाचार का अपराध साबित नहीं

जयपुर। एसीबी मामले की विशेष अदालत क्रम-1 महानगर द्वितीय ने श्रम निरीक्षकों से मासिक बंधी लेने से जुड़े मामले में पूर्व श्रम आयुक्त प्रतीक झाझड़िया सहित अन्य आरोपी रवि मीणा व अमित शर्मा के खिलाफ केस कार्रवाई को खत्म कर दिया। कोर्ट ने यह आदेश एसीबी की क्लोजर रिपोर्ट को मंजूर करते हुए दिए। पीठासीन अधिकारी सुरेन्द्र कुमार ने अपने आदेश में कहा कि भ्रष्टाचार निवारण अधिनियम के प्रावधानों के अनुसार दंडनीय अपराध के लिए लोक सेवक की अभियोजन स्वीकृति जरूरी होती है। इस मामले में भी अभियोजन की मंजूरी भी लेना जरूरी था।

इसके बिना उन्हें धारा 7 के तहत दोषी करार नहीं दिया जा सकता। एसीबी ने क्लोजर रिपोर्ट में कहा कि तथ्यों व साक्ष्यों से यह स्पष्ट है कि तत्कालीन श्रम आयुक्त प्रतीक झाझड़िया व तत्कालीन श्रम निरीक्षक रमेश चन्द मीना के खिलाफ अभियोजन चलाए जाने के संबंध में साक्ष्य नहीं मिले हैं। वहीं मामले में प्रतीक झाझड़िया की मिलीभगत व

श्रम निरीक्षकों से मासिक बंधी लेने से जुड़े मामले में पूर्व श्रम आयुक्त प्रतीक झाझड़िया सहित अन्य आरोपी रवि मीणा व अमित शर्मा के खिलाफ केस कार्रवाई को खत्म कर दिया

संदिग्धता नहीं पाई गई है। ऐसे में दोनों के पक्ष में कोर्ट में क्लोजर रिपोर्ट देना उचित होगा।

कोर्ट ने कहा कि अनुसंधान करने का कार्य एसीबी का है। अनुसंधान अधिकारी किस तरह से अनुसंधान करेंगे, इस संदर्भ में कोर्ट आदेश के लिए अधिकृत नहीं है। अधिवक्ता मोहित खंडेलवाल ने बताया कि एसीबी ने साल 2021 में श्रम आयुक्त प्रतीक झाझड़िया पर रवि मीणा व अमित शर्मा के जरिये तीन लाख रुपए की रिस्कत

मंदिर से नकदी व मोबाइल चुराने वाला पुजारी गिरफ्तार

जयपुर। हरमाडा थाना पुलिस ने गत 19 सितम्बर को हुई मंदिर में नकदी व मोबाइल चुराने वाले पुजारी को गिरफ्तार कर उसके कब्जे से चोरी का मोबाइल फोन बरामद किया है। पुलिस आरोपी से पूछताछ करने में जुटी है।

पुलिस उपायुक्त पश्चिम हनुमान प्रसाद ने बताया कि गत 21 सितम्बर को परिव्राधि विष्णुदास (33) पुत्र महेंद्र तिवाड़ी ने मामला दर्ज कराया था कि चार दिन पहले आश्रम में पूजा-पाठ के लिए अनभव तिवाड़ी को काम पर रखा था। 19 सितम्बर को रात दस बजे अनुभव आश्रम पर ही सो गया था। लेकिन अगले दिन वो आश्रम पर नहीं मिला।

आश्रम की तलाशी लेने पर दो लाख, पांच हजार रुपए तथा एक मोबाइल फोन गायब मिला। पुलिस ने पीड़ित की शिकायत पर मामला दर्ज कर उक्त मोबाइल पर कॉल तो मोबाइल फोन स्विच ऑफ मिला। पुलिस ने विशेष टीम का गठन कर चोरी के आरोप में अनभव तिवाड़ी (19) पुत्र विजय तिवाड़ी कानपुर उत्तर प्रदेश हाल पंचमुखी हनुमान मंदिर ,जयरामपुर,हरमाडा निवासी को गिरफ्तार कर लिया।

लेने का आरोप लगाया था। कोर्ट ने पहली क्लोजर रिपोर्ट को अस्वीकार कर प्रतीक झाझड़िया व रमेश चन्द के संदर्भ में अग्रिम अनुसंधान के लिए कहा और रवि मीणा एवं अमित शर्मा के खिलाफ प्रसंज्ञान ले लिया। इसे रवि ने हाईकोर्ट व बाद में सुप्रीम कोर्ट में चुनौती दी। सुप्रीम कोर्ट ने माना कि विशेष कोर्ट प्रसंज्ञान के स्तर पर आरोप की धाराओं में बदलाव नहीं कर सकता।

वहीं मामले को पुनः एसीबी कोर्ट को रिमांड कर दिया। विशेष कोर्ट ने माना कि मौजूदा केस में अग्रिम अनुसंधान के बाद भी एसीबी ने प्रतीक झाझड़िया पर कोई अपराध प्रमाणित नहीं माना और ना ही राज्य सरकार ने ही लोक सेवक के संबंध में अभियोजन की मंजूरी दी है। अभियोजन मंजूरी के बिना कोर्ट कोई कार्रवाई नहीं कर सकता। ऐसे में जब मुख्य अभियुक्त प्रतीक झाझड़िया पर कार्रवाई करने का कोई अधिकार नहीं है तो ऐसी स्थिति में सह अभियुक्त रवि मीणा के खिलाफ भी कोई कार्रवाई नहीं की जा सकती।

सार-समाचार

ज्ञापन सौंपा



जयपुर। राजस्थान सरपंच संघ के मुख्य प्रवक्ता रफीक पठान ने बताया कि, राजस्थान सरपंच संघ के प्रतिनिधि मंडल जिसमें प्रदेश अध्यक्ष बंशीधर गढ़वाल कार्यकारी अध्यक्ष नेमीचंद मीणा रोशन अली छोपा संरक्षक भागीरथ यादव श्रवण बिजानिया बाडमेर से आए सरपंच दीपाराम देवासी नग सिंह बांद्रा राठौड़ फोटा खान महाबार ने शासन सचिवालय जयपुर में सरपंच संघ के प्रतिनिधि मंडल ने ग्रामीण विकास विभाग की अतिरिक्त मुख्य शासन सचिव श्रेया गुहा नरेगा आयुक्त पुष्पा सत्यानी अतिरिक्त आयुक्त जुगार किशोर मीणा को बताया कि केंद्र व राज्य सरकार ने नरेगा सामग्री मद के लगभग 1200 करोड़ रुपए चार महीने पहले जारी कर दिए थे मगर अभी तक यह राशि संवेदकों वह श्रमिको के खातों में नहीं हो पाई है इसमें कई तरह की तकनीकी परेशानियां आ रही है उनका समाधान शीघ्र किया जाए अधिकारियों ने बताया कि राज्य स्तर पर जो भी तकनीकी समस्या आ रही है उसका हम निरंतर समाधान कर रहे हैं और जो केंद्रीय लेवल की समस्याएं हैं उसके लिए दिल्ली में अधिकारियों से संपर्क करके समाधान का प्रयास किया जा रहा है और शीघ्र ही इन समस्याओं का समाधान हो जाएगा, इसके बाद प्रतिनिधिमंडल ने पंचायत राश सचिव डाक्टर जोगाराम को अवगत कराया कि राज्य वित्त आयोग वह स्वच्छ भारत मिशन की जो राशि जारी की गई थी वह पंचायत के खातों में नहीं गई है इससे गांव में विकास कार्य रुका पड़ा है तथा साफ सफाई करने में भी परेशानी हो रही है डॉक्टर जोगाराम ने बताया कि स्वच्छ भारत मिशन की राशि हमने भर के अंदर अंदर जिलों में डाल दी जाएगी राज्य वित्त आयोग की जो राशि डाली जा रही थी उसमें अभी हाल ही कुछ ग्रामीण बैंकों को विलय किया गया है इससे खातों के बदलाव के कारण राशि नहीं जा रही है इसका समाधान करने के लिए तकनीकी टीम लगी हुई है साथ ही उन्होंने बताया कि केंद्रीय वित्त आयोग से 15वें वित्त आयोग की राशि जारी करने के लिए पत्र लिख दिया गया है यह राशि भी शीघ्र पंचायत के खातों में आ जाएगी।

बदमाशों को पकड़ने गई पुलिस टीम पर जानलेवा हमला किया

जयपुर। करणी विहार थाना इलाके में मारपीट के मामले में फरार चल रहे दो बदमाशों द्वारा पुलिस पर जानलेवा हमला कर फरार होने का मामला सामने आया है। बताया जा रहा है कि पुलिसकर्मियों ने फ्लैट पर दबिश देकर दोनों को पकड़ा था। इस दौरान बदमाश उनके निर पर सरिए से वार कर भाग गए। एक पुलिसकर्म लहलुहान होकर बेहोश हो गया। इन बदमाशों के खिलाफ थाने में मामला दर्ज करवाया गया है। पुलिस टीम दोनों बदमाशों को तलाश करने में जुटी है। जांच अधिकारी एसएसआई सुनील कुमार ने बताया कि करणी विहार थाने में तैनात कांस्टेबल रमेश चन्द जाट (42) ने मामला दर्ज करवाया है कि पुलिस को मुखबिर से सूचना मिली कि मारपीट के मामले में फरार बदमाश करणी विहार के पुनिया टावर बिल्डिंग की तीसरी मंजिल स्थित फ्लैट में छिपे है। इस सरिए से सिर पर लगते ही कांस्टेबल टेकचंद लहलुहान होकर बेहोश हो गया। दोनों बदमाश धक्का देकर वहां से भाग निकले। इस पर कांस्टेबल रमेश चन्द ने जांच पर सूचना दी। घायल साथी कांस्टेबल टेकचंद को तुरंत इलाज के लिए नजदीकी अस्पताल में भर्ती करवाया। पुलिस कांस्टेबल रमेश चन्द के बयानों के आधार पर मामला दर्ज कर फरार दोनों बदमाशों की तलाश में जुटी है।

विश्व फार्मासिस्ट दिवस पर संविदा फार्मासिस्टों का सेवा एवं रक्तदान कार्यक्रम



जयपुर। विश्व फार्मासिस्ट दिवस के अवसर पर राजस्थान फार्मासिस्ट संघर्ष समिति के बैनर तले संविदा फार्मासिस्टों ने समाज सेवा का अनूठा उदाहरण प्रस्तुत किया। चिकित्सा अधिकारी प्रभारी डॉ. सतवीर गुर्जर के नेतृत्व में संविदा फार्मासिस्टों ने अस्पताल के वाडों में भर्ती मरीजों व उनके परिवजनों को केले वितरित किए। इसके बाद संविदा फार्मासिस्टों ने रक्तदान कर दिवस को यादगार बनाया। इस अवसर पर समिति के प्रदेश संयोजक महावीर प्रसाद यादव ने कहा कि संविदा फार्मासिस्ट मरीजों तक सही दवा और उपचार पहुंचाने में महत्वपूर्ण भूमिका निभा रहे हैं। मनीष शर्मा, विष्णु खाखड़, अशोक शर्मा, रवि नानकानी, अनिल शर्मा, संजय गुर्जर, रवि गौतम, सुरेन्द्र गुर्जर, रवीना चौधरी, आस्था अग्रवाल, जटाशंकर, शिवराज, लोकेश जाट, भरत सैनी एवं अन्य गणमान्य पदाधिकारी शामिल रहे।

मादक पदार्थ स्मैक और गांजे के सप्लायर चढ़े पुलिस के हत्थे



जयपुर। जयपुर कमिश्नरेट की स्पेशल जिला स्पेशल टीम (क्राइम ब्रांच सीएसटी) ने जयसिंहपुरा खोर थाना इलाके में ऑपरेशन क्लीन स्वीप के तहत कार्रवाई करते हुए अवैध मादक पदार्थ स्मैक की तस्करी करने वाले महिला –रूपरूप को गिरफ्तार कर उसके पास से 31 ग्राम स्मैक और 3 किलो 200 ग्राम गांजा जब्त किए हैं। फिलहाल आरोपित तस्करों से पूछताछ की जा रही है। पुलिस उपायुक्त (अपराध) अधिजीत सिंह ने बताया कि जयपुर पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत जयसिंहपुरा खोर थाना पुलिस ने कार्रवाई करते हुए अवैध मादक पदार्थ स्मैक और गांजे की तस्करी करने वाले तस्कर रोहित बीडावत और काजल बीडावत को गिरफ्तार किया गया है और दोनों ही आरोपित जयसिंहपुरा खोर जयपुर के रहने वाले है। पुलिस ने आरोपितों के पास से 31 ग्राम स्मैक और 3 किलो 200 ग्राम गांजा भी जब्त की है। पुलिस जांच में सामने आया कि आरोपित अवैध मादक पदार्थ स्मैक व गांजा की छोटी-छोटी पुडिया बनाकर ट्रांसपोर्ट पुलिसिया के नीचे आमगाढ़ सहित अन्य इलाकों में बेचते हैं। जयपुर में मुहाना को गिरफ्तार किया गया है। पुलिस ने आरोपी के पास एक देसी कट्टा व वारदात में प्रयुक्त एक बाइक जब्त की है।

घर से भाग कर आई नाबालिग से दुष्कर्म्म

जयपुर। उत्तर प्रदेश की रहने वाली एक नाबालिग अपने सौतेले पिता के डर से भाग कर अजमेर पहुंची । यहां भी उसकी उसकी किममत ने उसका साथ नहीं दिया और बातचीत के दौरान वो एक शातिर बदमाश के हत्थे चढ़ गई। अजमेर से बदमाश उसे लेकर जयपुर के करणी विहार थाने इलाके में पहुंचा और उसके साथ दुष्कर्म्म किया। यहीं नहीं उसके दोस्त के भाई ने भी मौका पाकर उसके साथ दुष्कर्म्म किया।